

## ΠΡΟΣ ΚΟΛΟΣΣΑΕΙΣ

### *Greeting*

<sup>1</sup> Παῦλος ἀπόστολος \*Ἰησοῦ Χριστοῦ διὰ θελήματος Θεοῦ, καὶ Τιμόθεος ὁ ἀδελφός,

<sup>2</sup> τοῖς ἐν †Κολασσαῖς ἀγίοις καὶ πιστοῖς ἀδελφοῖς ἐν Χριστῷ· χάρις ὑμῖν καὶ εἰρήνη ἀπὸ Θεοῦ πατρὸς ἡμῶν ‡καὶ Κυρίου Ἰησοῦ Χριστοῦ.

### *Thanksgiving and Prayer*

<sup>3</sup> Εὐχαριστοῦμεν τῷ Θεῷ §καὶ πατρὶ τοῦ Κυρίου ἡμῶν Ἰησοῦ Χριστοῦ, πάντοτε περὶ ὑμῶν προσευχόμενοι,

<sup>4</sup> ἀκούσαντες τὴν πίστιν ὑμῶν ἐν Χριστῷ Ἰησοῦ, καὶ τὴν ἀγάπην \*τὴν εἰς πάντας τοὺς ἀγίους,

<sup>5</sup> διὰ τὴν ἐλπίδα τὴν ἀποκειμένην ὑμῖν ἐν τοῖς οὐρανοῖς, ἣν προηκούσατε ἐν τῷ λόγῳ τῆς ἀληθείας τοῦ εὐαγγελίου,

<sup>6</sup> τοῦ παρόντος εἰς ὑμᾶς, καθὼς καὶ ἐν παντὶ τῷ κόσμῳ, †καὶ ἔστι καρποφορούμενον ‡καὶ ἀύξανόμενον, καθὼς καὶ ἐν ὑμῖν ἀφ' ἧς ἡμέρας ἠκούσατε καὶ ἐπέγνωτε τὴν χάριν τοῦ Θεοῦ ἐν ἀληθείᾳ·

---

\* **1:1** ἰησου χριστου | χριστου ἰησου CT † **1:2** κολασσαις | κολοσσαις CT PCK SCR ‡ **1:2** και κυριου ἰησου χριστου | — CT § **1:3** και | — NA SBL WH \* **1:4** την 86.1% | ην εχετε CT 11.4% † **1:6** και | — CT ‡ **1:6** και αυξανομενον 47.4% | — ℣<sup>pt</sup> TR 51.3%

7 καθὼς Ἐκαὶ ἐμάθετε ἀπὸ Ἐπαφρᾶ τοῦ ἀγαπητοῦ συνδούλου ἡμῶν, ὅς ἐστι πιστὸς ὑπὲρ \*ὑμῶν διάκονος τοῦ Χριστοῦ,

8 ὁ καὶ δηλώσας ἡμῖν τὴν ὑμῶν ἀγάπην ἐν πνεύματι.

### *The Preeminence of Christ*

9 Διὰ τοῦτο καὶ ἡμεῖς, ἀφ' ἧς ἡμέρας ἠκούσαμεν, οὐ παυόμεθα ὑπὲρ ὑμῶν προσευχόμενοι, καὶ αἰτούμενοι ἵνα πληρωθῆτε τὴν ἐπίγνωσιν τοῦ θελήματος αὐτοῦ ἐν πάσῃ σοφίᾳ καὶ συνέσει πνευματικῇ,

10 περιπατῆσαι †ὑμᾶς ἀξίως τοῦ Κυρίου εἰς πᾶσαν †ἀρεσκείαν, ἐν παντὶ ἔργῳ ἀγαθῷ καρποφοροῦντες καὶ ἀύξανόμενοι Ἐἰς τὴν ἐπίγνωσιν τοῦ Θεοῦ·

11 ἐν πάσῃ δυνάμει δυναμούμενοι κατὰ τὸ κράτος τῆς δόξης αὐτοῦ, εἰς πᾶσαν ὑπομονὴν καὶ μακροθυμίαν μετὰ χαρᾶς·

12 εὐχαριστοῦντες τῷ \*πατρὶ τῷ ἰκανώσαντι †ἡμᾶς εἰς τὴν μερίδα τοῦ κλήρου τῶν ἁγίων ἐν τῷ φωτί,

13 ὃς †ἐρρύσατο ἡμᾶς ἐκ τῆς ἐξουσίας τοῦ σκότους, καὶ μετέστησεν εἰς τὴν βασιλείαν τοῦ υἱοῦ τῆς ἀγάπης αὐτοῦ,

---

§ 1:7 και | — CT \* 1:7 υμων | ημων SBL TH WH † 1:10 υμας | — CT † 1:10 αρεσκείαν | αρεσκίαν WH § 1:10 εἰς τὴν ἐπιγνωσιν 90.3% | τὴ ἐπιγνωσει CT 4.4% \* 1:12 πατρι | θεω και πατρι ANT † 1:12 ημας | υμας CT † 1:13 ερρυσατο | ερυσατο WH

14 ἐν ᾧ ἔχομεν τὴν δάπολύτρωσιν, τὴν ἄφεσιν τῶν ἁμαρτιῶν·

15 ὃς ἐστὶν εἰκὼν τοῦ Θεοῦ τοῦ ἀοράτου, πρωτότοκος πάσης κτίσεως·

16 ὅτι ἐν αὐτῷ ἐκτίσθη τὰ πάντα, \*τὰ ἐν τοῖς οὐρανοῖς καὶ †τὰ ἐπὶ τῆς γῆς, τὰ ὄρατὰ καὶ τὰ ἀόρατα, εἴτε θρόνοι, εἴτε κυριότητες, εἴτε ἀρχαί, εἴτε ἐξουσίαι· τὰ πάντα δι' αὐτοῦ καὶ εἰς αὐτὸν ἔκτισται·

17 καὶ αὐτός ἐστι πρὸ πάντων, καὶ τὰ πάντα ἐν αὐτῷ συνέστηκε.

18 Καὶ αὐτός ἐστιν ἡ κεφαλὴ τοῦ σώματος, τῆς ἐκκλησίας· ὃς ἐστὶν ‡ἀρχή, πρωτότοκος ἐκ τῶν νεκρῶν, ἵνα γένηται ἐν πάσιν αὐτὸς πρωτεύων·

19 ὅτι ἐν αὐτῷ εὐδόκησε πᾶν τὸ πλήρωμα κατοικῆσαι,

20 καὶ δι' αὐτοῦ ἀποκαταλλάξαι τὰ πάντα εἰς αὐτόν, εἰρηνοποιήσας διὰ τοῦ αἵματος τοῦ σταυροῦ αὐτοῦ, δι' αὐτοῦ, εἴτε τὰ ἐπὶ τῆς γῆς, εἴτε τὰ ὅτι ἐπὶ τοῖς οὐρανοῖς.

21 Καὶ ὑμᾶς ποτε ὄντας ἀπηλλοτριωμένους καὶ ἐχθροὺς τῇ διανοίᾳ ἐν τοῖς ἔργοις τοῖς πονηροῖς, νυνὶ δὲ \*ἀποκατήλλαξεν

22 ἐν τῷ σώματι τῆς σαρκὸς αὐτοῦ διὰ τοῦ †θανάτου, παραστήσαι ὑμᾶς ἁγίους καὶ ἀμώμους καὶ ἀνεγκλήτους κατενώπιον αὐτοῦ·

---

§ 1:14 απολυτρωσιν | απολυτρωσιν δια του αιματος αυτου  
 𐞈<sup>pt</sup> PCK TR \* 1:16 τα | — CT † 1:16 τα | — CT ‡ 1:18  
 αρχη | η αρχη WH § 1:20 επι | εν ANT CT TR \* 1:21  
 αποκατηλλαξεν | αποκατηλλαγητε SBL † 1:22 θανατου |  
 θανατου αυτου PCK

23 εἶγε ἐπιμένετε τῇ πίστει τεθεμελιωμένοι καὶ ἐδραῖοι, καὶ μὴ †μετακινούμενοι ἀπὸ τῆς ἐλπίδος τοῦ εὐαγγελίου οὗ ἠκούσατε, τοῦ κηρυχθέντος ἐν πάσῃ §τῇ κτίσει τῇ ὑπὸ τὸν οὐρανόν, οὗ ἐγενόμην ἐγὼ Παῦλος διάκονος.

### *Paul's Labor for the Church*

24 \*Νῦν χαίρω ἐν τοῖς †παθήμασιν ὑπὲρ ὑμῶν, καὶ ἀνταναπληρῶ τὰ ὑστερήματα τῶν θλίψεων τοῦ Χριστοῦ ἐν τῇ σαρκί μου ὑπὲρ τοῦ σώματος αὐτοῦ, ὃ ἐστὶν ἡ ἐκκλησία·

25 ἧς ἐγενόμην ἐγὼ διάκονος, κατὰ τὴν οἰκονομίαν τοῦ Θεοῦ τὴν δοθείσάν μοι εἰς ὑμᾶς, πληρῶσαι τὸν λόγον τοῦ Θεοῦ,

26 τὸ μυστήριον τὸ ἀποκεκρυμμένον ἀπὸ τῶν αἰώνων καὶ ἀπὸ τῶν γενεῶν· †νυνὶ δὲ ἐφανερώθη τοῖς ἀγίοις αὐτοῦ,

27 οἷς ἠθέλησεν ὁ Θεὸς γνωρίσαι §τί τὸ πλοῦτος τῆς δόξης τοῦ μυστηρίου τούτου ἐν τοῖς ἔθνεσιν, \*ὅς ἐστι Χριστὸς ἐν ὑμῖν, ἡ ἐλπίς τῆς δόξης·

28 ὃν ἡμεῖς καταγγέλλομεν, νουθετοῦντες πάντα ἄνθρωπον, καὶ διδάσκοντες πάντα ἄνθρωπον ἐν πάσῃ σοφίᾳ, ἵνα παραστήσωμεν πάντα ἄνθρωπον τέλειον ἐν Χριστῷ †Ἰησοῦ·

---

‡ 1:23 μετακινουμενοι | μετακεινουμενοι TH § 1:23 τη | —  
 CT \* 1:24 νυν | ος νυν SCR † 1:24 παθημασιν | παθημασι  
 μου ANT PCK TR ‡ 1:26 νυνι | νυν CT § 1:27 τι το | τις ο  
 ANT PCK TR \* 1:27 ος | ο CT † 1:28 ιησου | — CT PCK

29 εἰς ὃ καὶ κοπιῶ, ἀγωνιζόμενος κατὰ τὴν ἐνέργειαν αὐτοῦ, τὴν ἐνεργουμένην ἐν ἐμοὶ ἐν δυνάμει.

## 2

<sup>1</sup> Θέλω γὰρ ὑμᾶς εἰδέναι ἡλίκον ἀγῶνα ἔχω \*περὶ ὑμῶν καὶ τῶν ἐν †Λαοδικείᾳ, καὶ ὅσοι οὐχ ‡εωράκασιν τὸ πρόσωπόν μου ἐν σαρκί,

<sup>2</sup> ἵνα παρακληθῶσιν αἱ καρδίαι αὐτῶν, §συμβιβασθέντων ἐν ἀγάπῃ, καὶ εἰς \*πάντα πλοῦτον τῆς πληροφορίας τῆς συνέσεως, εἰς ἐπίγνωσιν τοῦ μυστηρίου τοῦ Θεοῦ †καὶ πατρὸς καὶ τοῦ Χριστοῦ,

<sup>3</sup> ἐν ᾧ εἰσι πάντες οἱ θησαυροὶ τῆς σοφίας καὶ †τῆς γνώσεως ἀπόκρυφοι.

<sup>4</sup> Τοῦτο §δὲ λέγω, ἵνα \*μή τις ὑμᾶς παραλογίζηται ἐν πιθανολογίᾳ.

<sup>5</sup> Εἰ γὰρ καὶ τῇ σαρκὶ ἄπειμι, ἀλλὰ τῷ πνεύματι σὺν ὑμῖν εἶμι, χαίρων καὶ βλέπων ὑμῶν τὴν τάξιν, καὶ τὸ στερέωμα τῆς εἰς Χριστὸν πίστεως ὑμῶν.

### *Fullness of Life in Christ*

<sup>6</sup> Ὡς οὖν παρελάβετε τὸν Χριστὸν Ἰησοῦν τὸν Κύριον, ἐν αὐτῷ περιπατεῖτε,

\* 2:1 περι | υπερ CT † 2:1 λαοδικεια | λαοδικια TH WH ‡ 2:1 εωρακασιν | εορακαν NA SBL WH | εωρακαν TH § 2:2 συμβιβασθεντων | συμβιβασθεντες NA SBL TH | συνβιβασθεντες WH \* 2:2 παντα πλουτον | παν πλουτος CT † 2:2 και πατρος και του 77.8% | και πατρος του MSS 12.8% | πατρος του TH 0.6% | — NA SBL WH 0.3% ‡ 2:3 της | — CT § 2:4 δε | — CT \* 2:4 μη τις | μηδεις CT

<sup>7</sup> ἔρριζωμένοι καὶ ἐποικοδομούμενοι ἐν αὐτῷ, καὶ βεβαιούμενοι †ἐν τῇ πίστει, καθὼς ἐδιδάχθητε, περισσεύοντες ‡ἐν αὐτῇ ἐν εὐχαριστίᾳ.

<sup>8</sup> Βλέπετε μὴ τις ὑμᾶς ἔσται ὁ συλαγωγῶν διὰ τῆς φιλοσοφίας καὶ κενῆς ἀπάτης, κατὰ τὴν παράδοσιν τῶν ἀνθρώπων, κατὰ τὰ στοιχεῖα τοῦ κόσμου, καὶ οὐ κατὰ Χριστόν·

<sup>9</sup> ὅτι ἐν αὐτῷ κατοικεῖ πᾶν τὸ πλήρωμα τῆς θεότητος σωματικῶς,

<sup>10</sup> καὶ ἐστὲ ἐν αὐτῷ πεπληρωμένοι, ὅς ἐστιν ἡ κεφαλὴ πάσης ἀρχῆς καὶ ἐξουσίας·

<sup>11</sup> ἐν ᾧ καὶ περιετμήθητε περιτομῇ ἀχειροποιήτῳ, ἐν τῇ ἀπεκδύσει τοῦ σώματος ὅσων ἀμαρτιῶν τῆς σαρκός, ἐν τῇ περιτομῇ τοῦ Χριστοῦ,

<sup>12</sup> συνταφέντες αὐτῷ ἐν τῷ \*βαπτίσματι, ἐν ᾧ καὶ συνηγέρθητε διὰ τῆς πίστεως τῆς ἐνεργείας τοῦ Θεοῦ, τοῦ ἐγείραντος αὐτὸν ἐκ †τῶν νεκρῶν.

<sup>13</sup> Καὶ ὑμᾶς, νεκροὺς ὄντας ‡ἐν τοῖς παραπτώμασι καὶ τῇ ἀκροβυστίᾳ τῆς σαρκὸς ὑμῶν, ἡσυνεζωποίησεν \*ὑμᾶς σὺν αὐτῷ, χαρισάμενος †ἡμῖν πάντα τὰ παραπτώματα,

<sup>14</sup> ἐξάλειψας τὸ καθ' ἡμῶν χειρόγραφον τοῖς δόγμασιν, ὃ ἦν ὑπεναντίον ἡμῖν· καὶ αὐτὸ

† 2:7 εν | — NA SBL WH ‡ 2:7 εν αυτη | — NA SBL TH

§ 2:11 των αμαρτιων 92.3% | — CT 6.9% \* 2:12 βαπτισματι | βαπτισμω NA SBL † 2:12 των | — CT ‡ 2:13 εν | — PCK WH § 2:13 συνεζωποησεν | συνεζωποησεν ST \* 2:13 υμας | — TR † 2:13 ημιν | υμιν SCR

‡ ἤρκεν ἐκ τοῦ μέσου, προσηλώσας αὐτὸ τῷ σταυρῷ·

<sup>15</sup> ἀπεκδυσάμενος τὰς ἀρχὰς καὶ τὰς ἐξουσίας, ἐδειγμάτισεν ἐν παρρησίᾳ, θριαμβεύσας αὐτοὺς ἐν αὐτῷ.

<sup>16</sup> Μὴ οὖν τις ὑμᾶς κρινέτω ἐν βρώσει ἢ ἐν πόσει, ἢ ἐν μέρει ἑορτῆς ἢ \*νουμηνίας ἢ σαββάτων·

<sup>17</sup> ἃ ἐστὶ σκιὰ τῶν μελλόντων, τὸ δὲ σῶμα †Χριστοῦ.

<sup>18</sup> Μηδεὶς ὑμᾶς καταβραβεύετω θέλων ἐν ταπεινοφροσύνῃ καὶ θρησκείᾳ τῶν ἀγγέλων, ἃ ‡μὴ ἐώρακεν ἐμβατεύων, εἰκῆ φυσιοῦμενος ὑπὸ τοῦ νοοῦ τῆς σαρκὸς αὐτοῦ,

<sup>19</sup> καὶ οὐ κρατῶν τὴν κεφαλὴν, ἐξ οὗ πᾶν τὸ σῶμα, διὰ τῶν ἀφῶν καὶ συνδέσμων ἐπιχορηγούμενον καὶ συμβιβαζόμενον, αὔξει τὴν αὔξησιν τοῦ Θεοῦ.

<sup>20</sup> \*Εἰ ἀπεθάνετε σὺν †Χριστῷ, ἀπὸ τῶν στοιχείων τοῦ κόσμου, τί ὡς ζῶντες ἐν κόσμῳ δογματίζεσθε,

<sup>21</sup> Μὴ ἄψη, μηδὲ γεύση, μηδὲ θίγης—

<sup>22</sup> ἃ ἐστὶ πάντα εἰς φθορὰν τῇ ἀποχρήσει—κατὰ τὰ ἐντάλματα καὶ διδασκαλίας τῶν ἀνθρώπων;

---

‡ **2:14** ἤρκεν | ἤρεν ANT § **2:16** ἦ | καὶ NA WH \* **2:16** νουμηνίας | νεομηνίας NA WH † **2:17** χριστου | του χριστου CT TR ‡ **2:18** μη εωρακεν 80.7% | μη εορακεν MSS 11.9% | εορακεν NA SBL WH 1% | εωρακεν TH 0.8% § **2:19** συμβιβαζομενον | συνβιβαζομενον TH WH \* **2:20** ει | ει ουν ANT PCK TR † **2:20** χριστω | τω χριστω ANT TR

23 Ἄτινά ἐστι λόγον μὲν ἔχοντα σοφίας ἐν ἐθέλοθηρσκειᾷ καὶ ταπεινοφροσύνη καὶ ἀφειδία σώματος, οὐκ ἐν τιμῇ τινὶ πρὸς πλησμονὴν τῆς σαρκός.

### 3

#### *Put On the New Self*

1 Εἰ οὖν συνηγέρθητε τῷ Χριστῷ, τὰ ἄνω ζητεῖτε, οὗ ὁ Χριστός ἐστιν ἐν δεξιᾷ τοῦ Θεοῦ καθήμενος.

2 Τὰ ἄνω φρονεῖτε, μὴ τὰ ἐπὶ τῆς γῆς.

3 Ἀπεθάνετε γάρ, καὶ ἡ ζωὴ ὑμῶν κέκρυπται σὺν τῷ Χριστῷ ἐν τῷ Θεῷ.

4 Ὅταν ὁ Χριστὸς φανερωθῆ, ἡ ζωὴ \*ἡμῶν, τότε καὶ ὑμεῖς σὺν αὐτῷ φανερωθήσεσθε ἐν δόξῃ.

5 Νεκρώσατε οὖν τὰ μέλη †ὑμῶν τὰ ἐπὶ τῆς γῆς, πορνείαν, ἀκαθαρσίαν, πάθος, ἐπιθυμίαν κακὴν, καὶ τὴν πλεονεξίαν, ἥτις ἐστὶν εἰδωλολατρεία,

6 δι' ἧς ἔρχεται ἡ ὀργὴ τοῦ Θεοῦ ἅ ἐπὶ τοὺς υἱοὺς τῆς ἀπειθείας·

7 ἐν οἷς καὶ ὑμεῖς περιεπατήσατέ ποτε, ὅτε ἐζῆτε ἐν \*αὐτοῖς.

---

‡ 2:23 εθελοθηρσκεια | εθελοθηρσκια ANT NA SBL WH \* 3:4  
 ημων | υμων NA SBL TH † 3:5 υμων | — CT ‡ 3:5  
 ειδωλολατρεία | ειδωλολατρια ANT NA PCK SBL WH § 3:6  
 επι τους υιους της απειθειας | — WH \* 3:7 αυτοις | τουτοις  
 CT



8 Νυνὶ δὲ ἀπόθεσθε καὶ ὑμεῖς τὰ πάντα, ὀργήν, θυμόν, κακίαν, βλασφημίαν, αἰσχρολογίαν ἐκ τοῦ στόματος ὑμῶν·

9 μὴ ψεύδεσθε εἰς ἀλλήλους, ἀπεκδυσάμενοι τὸν παλαιὸν ἄνθρωπον σὺν ταῖς πράξεσιν αὐτοῦ,

10 καὶ ἐνδυσάμενοι τὸν νέον, τὸν ἀνακαινούμενον εἰς ἐπίγνωσιν κατ' εἰκόνα τοῦ κτίσαντος αὐτόν·

11 ὅπου οὐκ ἔνι Ἑλλήν καὶ Ἰουδαῖος, περιτομὴ καὶ ἀκροβυστία, βάρβαρος, Σκύθης, δοῦλος, ἐλεύθερος· ἀλλὰ †τὰ πάντα καὶ ἐν πᾶσι Χριστός·

12 Ἐνδύσασθε οὖν, ὡς ἐκλεκτοὶ τοῦ Θεοῦ, ἅγιοι καὶ ἠγαπημένοι, σπλάγχχνα †οἰκτιρμοῦ, χρηστότητα, ταπεινοφροσύνην, ὁμιλιότητα, μακροθυμίαν·

13 ἀνεχόμενοι ἀλλήλων, καὶ χαριζόμενοι ἑαυτοῖς, ἐάν τις πρὸς τινὰ ἔχη μομφήν· καθὼς καὶ ὁ \*Χριστὸς ἐχαρίσατο ὑμῖν, οὕτω καὶ ὑμεῖς·

14 ἐπὶ πᾶσι δὲ τούτοις τὴν ἀγάπην, †ἥτις ἐστὶ σύνδεσμος τῆς τελειότητος.

15 Καὶ ἡ εἰρήνη τοῦ †Θεοῦ βραβευέτω ἐν ταῖς καρδίαις ὑμῶν, εἰς ἣν καὶ ἐκλήθητε ἐν ἐνὶ σώματι· καὶ εὐχάριστοι ὁμιλιεσθε.

16 Ὁ λόγος τοῦ Χριστοῦ ἐνοικεῖτω ἐν ὑμῖν

† 3:11 τα | — TH WH † 3:12 οἰκτιρμου | οἰκτιρμων ℞<sup>p</sup>t TR  
| οἰκτειρμου TH § 3:12 πρασητα | πραυτητα CT \* 3:13  
χριστος | κυριος CT † 3:14 ητις | ο CT † 3:15 θεου 95.2% |  
χριστου CT 4.8% § 3:15 γινεσθε | γεινεσθε TH

πλουσίως ἐν πάσῃ σοφίᾳ· διδάσκοντες καὶ νουθετοῦντες ἑαυτούς, ψαλμοῖς, \*καὶ ὕμνοις, καὶ ᾠδαῖς πνευματικαῖς, ἐν †χαρίτι ἄδοντες ἐν ‡τῇ καρδίᾳ ὑμῶν τῷ §Κυρίῳ.

17 Καὶ πᾶν ὃ τι \*ἂν ποιῆτε, ἐν λόγῳ ἢ ἐν ἔργῳ, πάντα ἐν ὀνόματι Κυρίου Ἰησοῦ, εὐχαριστοῦντες τῷ Θεῷ †καὶ πατρὶ δι' αὐτοῦ.

### *Rules for Christian Households*

18 Αἱ γυναῖκες, ὑποτάσσεσθε τοῖς ‡ιδίοις ἀνδράσιν, ὡς ἀνῆκεν ἐν Κυρίῳ.

19 Οἱ ἄνδρες, ἀγαπᾶτε τὰς γυναῖκας, καὶ μὴ πικραίνεσθε πρὸς αὐτάς.

20 Τὰ τέκνα, ὑπακούετε τοῖς γονεῦσι κατὰ πάντα· τοῦτο γάρ §ἐστὶν εὐάρεστον \*ἐν Κυρίῳ.

21 Οἱ πατέρες, μὴ ἐρεθίζετε τὰ τέκνα ὑμῶν, ἵνα μὴ ἀθυμῶσιν.

22 Οἱ δοῦλοι, ὑπακούετε κατὰ πάντα τοῖς κατὰ σάρκα κυρίοις, μὴ ἐν †ὀφθαλμοδουλείᾳς ὡς ἀνθρωπάρεσκοι, ἀλλ' ἐν ἀπλότῃ καρδίᾳ, φοβούμενοι τὸν ‡Θεόν·

23 §καὶ πᾶν ὃ τι ἐὰν ποιῆτε, ἐκ ψυχῆς ἐργάζεσθε, ὡς τῷ Κυρίῳ καὶ οὐκ ἀνθρώποις·

\* 3:16 και υμνοις και | υμνοις CT † 3:16 χαριτι | τη χαριτι NA

‡ 3:16 τη καρδια | ταις καρδιαις CT § 3:16 κυριω | θεω CT

\* 3:17 αν | εαν CT † 3:17 και | — CT ‡ 3:18 ιδιοις | — ANT

CT § 3:20 εστιν ευαρεστον | ευαρεστον εστιν CT \* 3:20 εν

| τω ANT TR † 3:22 οφθαλμοδουλειαις | οφθαλμοδουλιαις

ANT PCK SBL WH | οφθαλμοδουλια NA ‡ 3:22 θεον | κυριον

CT § 3:23 και παν ο τι εαν 59.6% | και παν ο τι αν MSS 13.9%

| και παν ο εαν MSS 9.5% | ο εαν CT 2.9%

24 εἰδότες ὅτι ἀπὸ Κυρίου \*λήψεσθε τὴν ἀνταπόδοσιν τῆς κληρονομίας· τῷ †γὰρ Κυρίῳ Χριστῷ δουλεύετε.

25 Ὁ ‡δὲ ἀδικῶν σκομιεῖται ὁ ἠδίκησε· καὶ οὐκ ἔστι \*προσωποληψία.

## 4

1 Οἱ κύριοι, τὸ δίκαιον καὶ τὴν ἰσότητα τοῖς δούλοις παρέχεσθε, εἰδότες ὅτι καὶ ὑμεῖς ἔχετε Κύριον ἐν \*οὐρανοῖς.

### *Further Instructions*

2 Τῇ προσευχῇ προσκαρτερεῖτε, γρηγοροῦντες ἐν αὐτῇ ἐν εὐχαριστίᾳ·

3 προσευχόμενοι ἅμα καὶ περὶ ἡμῶν, ἵνα ὁ Θεὸς ἀνοίξῃ ἡμῖν θύραν τοῦ λόγου, λαλήσαι τὸ μυστήριον τοῦ Χριστοῦ, δι' ὃ καὶ δέδεμαι·

4 ἵνα φανερώσω αὐτό, ὡς δεῖ με λαλήσαι.

5 Ἐν σοφίᾳ περιπατεῖτε πρὸς τοὺς ἕξω, τὸν καιρὸν ἐξαγοραζόμενοι.

6 Ὁ λόγος ὑμῶν πάντοτε ἐν χάριτι, ἅλατι ἠρτυμένος, εἰδέναι πῶς δεῖ ὑμᾶς ἐνὶ ἐκάστῳ ἀποκρίνεσθαι.

### *Final Greetings*

7 Τὰ κατ' ἐμὲ πάντα γνωρίσει ὑμῖν Τυχικός, ὁ ἀγαπητὸς ἀδελφὸς καὶ πιστὸς διάκονος καὶ σύνδουλος ἐν Κυρίῳ·

\* 3:24 ληψεσθε | αποληψεσθε ANT TR | απολημψεσθε CT † 3:24 γαρ | — CT ‡ 3:25 δε | γαρ CT § 3:25 κομιεται | κομισεται NA SBL WH \* 3:25 προσωποληψια | προσωπολημψια CT \* 4:1 ουρανοις | ουρανω CT

8 ὃν ἔπεμψα πρὸς ὑμᾶς εἰς αὐτὸ τοῦτο, ἵνα †γνωῶ τὰ περὶ ὑμῶν καὶ παρακαλέσῃ τὰς καρδίας ὑμῶν·

9 σὺν Ὀνησίμῳ τῷ πιστῷ καὶ ἀγαπητῷ ἀδελφῷ, ὅς ἐστιν ἐξ ὑμῶν. Πάντα ὑμῖν ‡γνωριοῦσι τὰ ὧδε.

10 Ἀσπάζεταιται ὑμᾶς Ἀρίσταρχος ὁ συναιχμάλωτός μου, καὶ Μάρκος ὁ ἀνεψιὸς Βαρνάβα, περὶ οὗ ἐλάβετε ἐντολάς—ἐὰν ἔλθῃ πρὸς ὑμᾶς, δέξασθε αὐτόν·

11 καὶ Ἰησοῦς ὁ λεγόμενος Ἰουστός, οἱ ὄντες ἐκ περιτομῆς· οὗτοι μόνοι συνεργοὶ εἰς τὴν βασιλείαν τοῦ Θεοῦ, οἵτινες ἐγενήθησάν μοι παρηγορία.

12 Ἀσπάζεταιται ὑμᾶς Ἐπαφρᾶς ὁ ἐξ ὑμῶν, δοῦλος Ἰησοῦ, πάντοτε ἀγωνιζόμενος ὑπὲρ ὑμῶν ἐν ταῖς προσευχαῖς, ἵνα \*στήτε τέλειοι καὶ †πεπληρωμένοι ἐν παντὶ θελήματι τοῦ Θεοῦ.

13 Μαρτυρῶ γὰρ αὐτῷ ὅτι ἔχει ‡ζῆλον πολὺν ὑπὲρ ὑμῶν καὶ τῶν ἐν Ἰλαοδικείᾳ καὶ τῶν ἐν Ἱεραπόλει.

14 Ἀσπάζεταιται ὑμᾶς Λουκᾶς ὁ ἰατρὸς ὁ ἀγαπητός, καὶ Δημᾶς.

15 Ἀσπάσασθε τοὺς ἐν \*Λαοδικείᾳ ἀδελφούς,

† 4:8 γνω τα περι υμων 85% | γνωτε τα περι ημων NA SBL WH 9% ‡ 4:9 γνωριοσι | γνωρισουσι CT § 4:12 χριστου | χριστου ιησου NA TH WH \* 4:12 στητε | σταθητε CT † 4:12 πεπληρωμενοι | πεπληροφορημενοι CT ‡ 4:13 ζηλον πολυν | πολυν πονον CT § 4:13 λαοδικεια | λαοδικια TH WH \* 4:15 λαοδικεια | λαοδικια TH WH

καὶ †Νυμφᾶν, καὶ τὴν κατ' οἶκον αὐτοῦ ἐκκλησίαν.

16 Καὶ ὅταν ἀναγνωσθῆ παρ' ὑμῖν ἡ ἐπιστολή, ποιήσατε ἵνα καὶ ἐν τῇ †Λαοδικαίων ἐκκλησίᾳ ἀναγνωσθῆ, καὶ τὴν ἐκ §Λαοδικείας ἵνα καὶ ὑμεῖς ἀναγνωῶτε.

17 Καὶ εἶπατε Ἀρχίππῳ, Βλέπε τὴν διακονίαν ἣν παρέλαβες ἐν Κυρίῳ, ἵνα αὐτὴν πληροῖς.

18 Ὁ ἀσπασμὸς τῆ ἐμῆ χειρὶ Παύλου. Μνημονεύετέ μου τῶν δεσμῶν. Ἡ χάρις μεθ' ὑμῶν.

\*Ἀμήν.†

---

† 4:15 νυμφᾶν ... αὐτοῦ | νύμφαν ... αὐτῆς NA SBL WH | νύμφαν ... αὐτῶν TH † 4:16 λαοδικαίων | λαοδικεῶν ANT CT HF PCK TR § 4:16 λαοδικείας | λαοδικίας TH WH \* 4:18 ἀμην | — CT † 4:18 The following scribal note is included in the colophons of many Greek manuscripts: Πρὸς Κολλασσαῖς ἐγράφη ἀπὸ Ῥώμης διὰ Τυχικοῦ καὶ Ὀνησίμου.

## **Η Καινή Διαθήκη** **The New Testament in Ancient Greek with critical text notes**

Public Domain

Language: Ελληνικά (Greek, Ancient)

Translation by: Maurice A. Robinson

Contributor: Robert Adam Boyd

The Text-Critical Greek New Testament is based upon The New Testament in the Original Greek: Byzantine Textform 2018, compiled and arranged by Maurice A. Robinson and William G. Pierpont.

The following disclaimer is printed in the The New Testament in the Original Greek: Byzantine Textform 2018:

Anyone is permitted to copy and distribute this text or any portion of this text. It may be incorporated in a larger work, and/or quoted from, stored in a database retrieval system, photocopied, reprinted, or otherwise duplicated by anyone without prior notification, permission, compensation to the holder, or any other restrictions. All rights to this text are released to everyone and no one can reduce these rights at any time. Copyright is not claimed nor asserted for either the preface, notes, or the new and revised form of the Greek NT text of this edition, nor for the original form of such as initially released into the public domain by the editors, first as printed textual notes in 1979, continuous-text electronic form 1986–present, and in published editions from 1991, 2005, and 2010.

The permitted use or reproduction of the Greek text or other material contained within this volume (whether by print, electronic media, or other form) does not imply doctrinal or theological agreement by the present editors and publisher with whatever views may be maintained or promulgated by other publishers. For the purpose of assigning responsibility, it is requested that the present editors' names and the title associated with this text as well as this disclaimer be retained in any subsequent reproduction of this material.

2025-05-15

---

PDF generated using Haiola and XeLaTeX on 15 May 2025 from source files dated 15 May 2025

ebdf933b-03a4-5add-853f-51a05e168973